

जुल्म के खिलाफ आवाज़

Postal Regd. No.:MNW/308/2016-

वर्ष : ०४

अंक : ४४

सुबई, शुक्रवार, ५ से ११ अक्टूबर २०१८

RNI No. : MAHHIN/2014/59999

पृष्ठ : ४

मूल्य : २/- रुपये

मृतक फिरोज शेख की शव को परिवार वालों ने अस्पताल से लेने से किया इंकार

शरईस्ता शेख
सुबई : ५ दिन से फिरोज शेख का मृत शव जेजे अस्पताल में है। परिवार वालों की मांग है कि वीडियोग्राफी पोस्टमॉर्टम होनी चाहिए। मामला धारा ३०२ के तहत फिरोज शेख (३०) वर्ष का है जिसे बांद्रा पुलिस ने ०९/०९/२०१८ को धारा ३२४ में गिरफ्तार किया था गिरफ्तारी के बाद फिरोज शेख को माननीय न्यायालय के सामने ले जाया गया जहाँ फिरोज शेख को जेल की हिरासत आर्थर रोड जेल भेज दिया गया।
इसके बाद २९/०९/२०१८ को बांद्रा पुलिस ने घर वालों को खबर दी कि फिरोज शेख की मृत्यु हो गई है उस का मृत शव जेजे अस्पताल में है आप जा के मृत शव ले लें।
फिरोज शेख के परिवार वाले तुरंत जेजे अस्पताल पहुंचे और जेजे अस्पताल के डॉक्टर से पूछा कि 'फिरोज शेख की मृत्यु कैसे हुई तो डॉक्टर ने सिर्फ



इतना कहा कि फिरोज शेख की मृत्यु २४/०९/२०१८ को हुई है।
फिरोज शेख के परिवार वालों ने एन.एम. जोशी मार्ग पुलिस स्टेशन में पूछताछ की तो पुलिस अधिकारियों ने बताया कि आर्थर रोड जेल से फिरोज शेख को जेजे अस्पताल में एडमिट करावा गया था परन्तु मौत की वजह नहीं बताई।
परिवार वालों का आरोप है कि फिरोज शेख के बदन पर मार के निशान हैं।
जेजे अस्पताल के डॉक्टर ने परिवार वालों को बताया कि फिरोज को १५ को

जेल से अस्पताल लाया गया था और १८ को फिर अस्पताल से छुट्टी देकर जेल भेज दिया गया था।
फिरोज शेख के परिवार वाले अब आर्थर रोड जेल अधिकारी व पुलिस अधिकारी पर संदेह कर रहे हैं उन का कहना है कि कोई भी फिरोज शेख की मौत की वजह साफ तौर पे नहीं बता रहा है।
२४/०९/२०१८ को फिरोज शेख की मौत होने पर घर वालों को मौत की खबर क्यों नहीं दी गई?
२९/०९/२०१८ को घर वालों को मौत की खबर क्यों दी गई?

किया वजह थी जो मौत की खबर ५ दिन बाद दी गई? फिरोज के मृत शव पर मार के निशान कैसे आए? क्या वजह थी फिरोज की मौत कि, जो जेल प्रशासन व पुलिस अधिकारियों ने ५ दिन तक मौत की खबर छुपाए रखा? फिरोज के परिवार वालों ने अपने संदेह के कारण मृत शव का दावा नहीं किया है और ना ही पोस्टमॉर्टम की अनुमति दी है बल्कि परिवार वालों का कहना है कि फिरोज के मृत शव का वीडियो ग्राफी पोस्टमॉर्टम होना चाहिए।
इस पूरे मामले की जानकारी परिवार वालों ने एम्.आई.एम्. के विधायक वारिस पठान को दी। विधायक वारिस पठान और डेप्युटी कमिश्नर ऑफ पुलिस जॉन-३ ने जे.जे. अस्पताल का मुआयना किया। डेड बॉडी की वीडियोग्राफी करने की मांग की। डॉक्टर से बातचीत की और मामले में हस्तक्षेप करने की मांग की।

अब रूटीन नहीं तुरंत सुनवाई

नई दिल्ली : भारत के ४६वें चीफ जस्टिस पद की शपथ लेते हुए जस्टिस रंजन गोगोई ने अविलंब सुनवाई की परंपरा में बड़ा बदलाव किया है। चीफ जस्टिस गोगोई ने कहा कि केंसों के अविलंब उल्लेख और सुनवाई के लिए 'मानदंड' तय किए जाएंगे। उन्होंने इसी क्रम में कहा कि जब तक किसी को फांसी पर न चढ़ाया जा रहा हो या घर से न निकाला जा रहा हो,



तो अन्य मामले अविलंब सुनवाई के लिए मंशन नहीं किए जा सकते। चीफ जस्टिस ने कहा, 'अगर किसी को कल फांसी दी

जा रही हो तब हम (अत्यावश्यकता को) समझ सकते हैं।'
चीफ जस्टिस की इस घोषणा का पहला असर एडवोकेट मैथ्यूज

नेदुमपरा पर देखने को मिला, जो उन्हें बधाई देना चाहते थे। चीफ जस्टिस ने कहा कि चलिए आगे बढ़ते हैं, इसकी कोई जरूरत नहीं है। दूसरा असर एडवोकेट प्रशांत भूषण की याचिका पर पड़ा, जिसमें वह रोहिंया मुस्लिम शरणार्थियों को भारत से निकालने के मामले को अविलंब सुनवाई (शेष पृष्ठ ३ पर...)

प्लास्टिक प्रतिबंध: समय सीमा समाप्त होती है, आज से उल्लंघन करने वालों के खिलाफ कार्रवाई

आसिफ खान
सुबई : महाराष्ट्र प्रदूषण नियंत्रण बोर्ड (एमपीसीबी.) के एक अधिकारी ने कहा कि खुदरा विक्रेताओं से निर्माताओं के नाम, प्लास्टिक के प्रकार और उनके द्वारा उपयोग की जाने वाली सभी प्लास्टिक पैकेजिंग पर बाय-बैक मूल्य प्रिंट करने की उम्मीद है। खुदरा विक्रेताओं द्वारा उपयोग किए जाने वाले प्लास्टिक के संग्रह के लिए एक खरीद-बैक तंत्र बनाने के लिए समय सीमा के साथ और १ अक्टूबर



२०१८ को समाप्त होने वाले बहु-स्तरीय और टेट्रा पैकेजिंग में, महाराष्ट्र प्रदूषण नियंत्रण बोर्ड (एमपीसीबी) ने अपने अधिकारियों को प्लास्टिक निर्माताओं और

एक तंत्र स्थापित करने और रीसाइक्लिंग सुनिश्चित करने की उम्मीद है। एक और अधिकारी ने कहा कि बहु-स्तरीय और टेट्रा पैकेजिंग के मामले में, निर्माताओं या बैंड मालिकों या उत्पादकों को विस्तारित उत्पादक जिम्मेदारी (ईपीआर) योजना प्रस्तुत करने की आवश्यकता है जिसमें शहरी विकास विभाग को अपशिष्ट संग्रह प्रणाली के लिए इसकी स्वीकृति के लिए तरीकों को शामिल किया गया है। 'फिर, पत्र हमें जमा किया जाना चाहिए। अब तक, हमें एक भी स्वीकृति पत्र नहीं मिला है, 'अधिकारी ने कहा कि अगस्त में ईपीआर योजना के लिए नोटिस जारी किए गए थे।
पर्यावरण विभाग के अधिकारियों ने कहा कि दुग्ध पाउच के लिए दूध की डेयरी अभी तक एक खरीद-बैक तंत्र स्थापित नहीं किया गया है।
'कुछ दूध डेयरी के साथ एक बैठक आयोजित की गई लेकिन उन्हें अभी तक जवाब देना बाकी है। एक अधिकारी ने कहा कि अब हम उनसे आग्रह नहीं करेंगे कि उन्होंने पिछले महीने किसानों के आंदोलन के कारण दूध खरीद दरों में वृद्धि की मांग की और बायबैक तंत्र उनके लिए एक और चुनौती होगी।

ओवैसी-प्रकाश अंबेडकर ने मिलाया हाथ, दलित-मुस्लिम वोटों पर नजर

प्रकाश और ओवैसी मंगलवार को गांधी जयंती के मौके पर मराठवाड़ा इलाके के औरंगाबाद में साझा रैली कर रहे हैं। माना जा रहा है कि दलित और मुस्लिम वोटों के बिखराव को रोकने के लिए दोनों नेताओं ने साथ आने का फैसला किया है।
महाराष्ट्र में सक्रिय बहुजन रिपब्लिकन पार्टी- बहुजन महासंघ (बीबीएम) के नेता प्रकाश अंबेडकर और असदुद्दीन ओवैसी की पार्टी ऑल इंडिया मजलिस-ए-इतेहादुल मुस्लिमीन (ईएम) ने आपस में हाथ मिलाया है। प्रकाश और ओवैसी मंगलवार को गांधी जयंती के मौके पर मराठवाड़ा इलाके के औरंगाबाद में साझा रैली कर रहे हैं। माना जा रहा है कि दलित और मुस्लिम वोटों के बिखराव को रोकने के लिए दोनों नेताओं ने साथ आने का फैसला किया है।
बता दें कि महाराष्ट्र में १७ पर्सेंट दलित और १३ फीसदी मुस्लिम आबादी है। औरंगाबाद, बीड, नांदेड़ और उस्मानाबाद में बड़ी तादाद में मुसलमान रहते हैं। इसके अलावा परभनी, लातूर, जालना और हिंगोली जैसे जिलों में भी मुस्लिम मतदाता निर्णायक भूमिका में हैं। जबकि दलित समुदाय वाले क्षेत्रों में औरंगाबाद, बीड, लातूर, उस्मानाबाद और नांदेड़ आते हैं। ओवैसी महाराष्ट्र में अपनी राजनीतिक जड़ें जमाने के लिए काफी समय से कोशिश कर रहे हैं। पिछले विधानसभा चुनाव में उनकी पार्टी को दो सीटें मिली थीं, इसके अलावा महाराष्ट्र की



बात करें तो स्थानीय निकायों में AIMIM के करीब १५० प्रतिनिधि चुनाव जीतने में कामयाब रहे थे।
एससी/एसटी एक्ट और भीमा कोरेगांव हिंसा के खिलाफ हुए प्रदर्शनों से प्रकाश अंबेडकर महाराष्ट्र की राजनीति में दलित चेहरे के तौर पर उभरे हैं। इसके बाद वो लगातार बीजेपी और मोदी सरकार के खिलाफ मुखर रहे हैं। प्रकाश अंबेडकर का सियासी

आधार विदर्भ इलाके के अकोला जिले और उसके आसपास में माना जाता है। हालांकि उन्हें अभी चुनावी कामयाबी का इंतजार है।
ओवैसी दलित-मुस्लिम गठजोड़ की बात काफी समय से कर रहे हैं। यूपी विधानसभा चुनाव के दौरान उन्होंने बसपा के साथ गठबंधन की कोशिश की थी, लेकिन मायावती ने उन्हें बहुत ज्यादा तबज्जो नहीं दी। लेकिन अब ओवैसी को महाराष्ट्र में राजनीतिक जमीन बढ़ाने का मौका मिल सकता है, जहां उन्हें बीबीएम नेता प्रकाश अंबेडकर का साथ मिल गया है।
(शेष पृष्ठ ३ पर...)

स्वच्छता ही बेहतर है

साबित किया झूला मैदान गार्डन सुधार ग्रुप ने इनका मनोबल बढ़ाया पैगामे हक ट्रस्ट के अध्यक्ष मुराद हुसैन अन्सारी ने



इस्माईल खान
सुबई, स्वच्छता ही बेहतर है, इस कार्य को झूला मैदान गार्डन सुधार ग्रुप साफ-सफाई को अपने दैनिक जीवन में शामिल करने की अपील की है। जोगेश्वर पूर्व बांद्रा प्लाट झूला मैदान ग्राउंड में सुधार ग्रुप कई लोगों के साथ साफ सफाई व झाड़ू लगाकर लोगों को इसके प्रति जागरूक किया।
मोहरम के नया साल का इस्तकबाल सफाई से किया।
बांद्रा प्लॉट के ग्रुप ने साफ सफाई की, तो पैगामे हक ट्रस्ट के अध्यक्ष मुराद हुसैन अन्सारी ने इनका मनोबल बढ़ाया और साफ सफाई को अपने दैनिक जीवन में उतारने की अपील करते हुए कहा कि दूसरों की आस पर ना होते हुए हमें खुद साफ सफाई के लिए

आगे आना होगा। इस अवसर पर मुराद हुसैन अन्सारी और उनकी टीम ने संकल्प लिया और संकल्प को दोहराते हुए कहा कि आने वाले साल में बांद्रा प्लॉट को स्वच्छता में नंबर १ बनाया जाएगा और अपील की कि नागरिक का दायित्व बनता है कि हम अपने आस पड़ोस को साफ रखें, जिससे बीमारी से बचाव हो सके।



एक कदम स्वच्छ भारत की ओर : भारतीय जनता पार्टी बसोंवा विधानसभा कि आमदार डॉ. भारतीदाई लखेकर जी प्रभाग समिती अध्यक्ष श्री योगीराज दाभडकर नगरसेविका रंजनाताई पटील उत्तर पश्चिम जिल्हा सचिव श्री राज यादव इनके मार्ग दर्शन मे कार्य सम्पन्न हुआ।

KING OF KING

Changez Multani

Happy Birthday

2nd October

JAVED I. PATEL
EDITOR-MUMBAI HEADLINES

Sarita... Since 1993, a name synonymous with quality water tanks

BMC Approved

SARITA SARITA4 SARITA5

SINCE 1975

Sinterex total Water Solutions

SANGAM PLASTIC WATER STORAGE TANKS

Available in: Double Layer Triple Layer & Four Layer also...

ISO

Sarita... Mazboot Hai Rishta

TRADE INQUIRY TEL. 022-2679 2484 / 022-2679 6739

संपादकीय...

वर्धा में बापू कुटी एवं दिल्ली में राजघाट : गाँधी जयंती क्यों मनाई जाती इसका क्या महत्व है?

भारत में गाँधी जयंती प्रार्थना सभाओं और राजघाट नई दिल्ली में गाँधी प्रतिमा के सामने श्रद्धांजलि देकर राष्ट्रीय अवकाश के रूप में मनाई जाती है, महात्मा गाँधी की समाधि पर राष्ट्रपति और भारत के प्रधानमंत्री की उपस्थिति में प्रार्थना आयोजित की जाती है, जहां उनका अंतिम संस्कार किया, उनका सबसे पसंदीदा और भक्ति गीत रघुपति राघव राजा राम उनकी स्मृति में गाया जाता है, पूरे भारत में इस दिवस को अंतर्राष्ट्रीय अहिंसा दिवस के रूप में भी आयोजित किया जाता है. अधिकतर स्कूलों में एक दिन पहले ही गाँधी जयंती का उत्सव मनाया जाता है. ये सभी उत्सव जीवन के उन सिद्धांतों को प्रभावित करते हैं जो कि गाँधी जी ने बताए थे, अनुशासन, शांति, ईमानदारी, अहिंसा और विश्वास. 'पहले वह आप पर ध्यान नहीं देंगे, फिर आप पर हसेंगे, फिर आपसे लड़ेंगे और तब आप जीत जाएंगे' - महात्मा गाँधी भारत में कई स्थानों पर लोग बापू के प्रसिद्ध गीत 'रघुपति राघव राजा राम' को गाते हैं, प्रार्थना करते हैं और स्मारक समारोह के माध्यम से गाँधी जी को श्रद्धांजलि देते हैं. इस दिवस को कला, विज्ञान की प्रदर्शनियों और निबंध की प्रतियोगिताओं का आयोजन किया जाता है. साथ ही अहिंसा और शांति को बढ़ावा देने के लिए पुरस्कार और सम्मान प्रदान किये जाते हैं, गाँधी जयंती का क्या महत्व है? - इस दुनिया को शांति और अहिंसा का पाठ पढ़ाने की दिशा में महात्मा गाँधी जी का योगदान सामानांतर है. उनकी शिक्षा यही है कि, सभी प्रकार के संघर्ष का समाधान अहिंसा से किया जाये. साथ ही इस विश्व में प्रत्येक बड़ी और छोटी समस्या का समाधान शांति और अहिंसा से निकाला जाये ताकि लोगों के रहने के लिए बेहतर माहौल का निर्माण किया जा सके. महात्मा गाँधी के पिता का नाम करमचंद गाँधी और माता का नाम पुतलीबाई था जो करमचंद गाँधी की चौथी पत्नी थी. गाँधी जी अपने पिता की चौथी पत्नी की अंतिम संतान थे. उनके पिता ब्रिटिश राज के समय काठियावाड़ की एक छोटी सी रियासत (पोरबंदर) के दीवान थे. - वर्ष १८८३ मई में साढ़े १३ साल की आयु पूरी करते ही उनका विवाह १४ साल की कस्तूरबा से कर दिया गया था. मोहनदास और कस्तूरबा के चार सन्तान हुईं जो सभी पुत्र थे. - गाँधी जी ने दक्षिण अफ्रीका प्रवास के दौरान १८९९ के एंग्लो बोएर युद्ध में स्वास्थ्यकर्मियों के तौर पर मदद की थी. पर युद्ध के भयानक चित्र को देखकर उन्होंने हिंसा के खिलाफ आवाज़ उठाने की ठान ली और इस प्रकार वे अहिंसा के रस्ते पर चल पड़े, - गाँधी जी का सिविल राइट्स आंदोलन (Civil Rights Movement) कुल ४ महाद्वीपों और १२ देशों तक पहुंचा था. - गाँधी जी ने साउथ अफ्रीका के डर्बन, प्रिटोरिया और जोहान्सबर्ग में तीन फुटबॉल क्लब स्थापित करने में मदद की थी. इन तीनों क्लब का नाम एक ही था - 'पैसिव रेसिस्टेंस सॉकर क्लब' - वर्ष १९३१ में इंग्लैंड यात्रा के दौरान गाँधी जी ने पहली बार रेडियो पर अमेरिका के लिए भाषण दिया था. रेडियो पर उनके पहले शब्द थे 'क्या मुझे इसके अंदर (माइक्रोफोन) बोलना पड़ेगा?' 'Do I have to speak into this thing?' वर्ष १९३० में उन्हें अमेरिका की प्रतिष्ठित टाइम मैगजीन ने 'वर्ष का सबसे महत्वपूर्ण व्यक्ति' का पुरस्कार दिया था. महात्मा गाँधी को 'राष्ट्रपिता' (Rashtrapita) की उपाधि सुभाष चन्द्र बोस ने दी थी. ३० जनवरी, १९४८ को नाथूराम गोडसे नामक व्यक्ति ने गाँधी जी को गोली मारकर हत्या कर दी थी. महात्मा गाँधी की शवयात्रा ८ किलोमीटर लंबी थी. - गाँधी जी ने अपनी आत्मकथा 'मिस्टर ऑफ़ माय एक्सपेरिमेंट्स विथ ट्रुथ' (The Story of My Experiments with Truth) में दर्शन और अपने जीवन के मार्ग का वर्णन किया है. ऐसा कहना गलत नहीं होगा कि भारतीय स्वतंत्रता संग्राम में अहिंसा और गाँधी जी के प्रयासों जैसे विषयों पर भारत में स्कूलों, कॉलेजों और अन्य शैक्षिक संस्थानों में प्रतियोगिताएँ, खेल, भाषण जैसी विभिन्न गतिविधियाँ २ अक्टूबर को आयोजित की जाती हैं. इसमें कोई शक नहीं कि गाँधी जी युवाओं के लिए एक आदर्श और प्रेरणादायक नेता हैं. स्वराज को हासिल करने के लिए गाँधी जी ने बहुत अच्छा काम किया. उन्होंने किसानों की आर्थिक स्थिति में भी सुधार किया और अस्पृश्यता या छुआ-छात जैसी अन्य सामाजिक बुराइयों को भी समाज से समाप्त करना में मुख्य भूमिका निभाई. उन्होंने महिला सशक्तिकरण का भी समर्थन किया. वे एक महान नेता थे. इसलिए २ अक्टूबर को गाँधी जयंती देश में उनके सिद्धांतों को बढ़ावा देने के लिए मनाई जाती है. 'लुट्टे' व्यक्ति की पहचान उसके कपड़े से नहीं उसके चरित्र से होती है' - महात्मा गाँधी 'आप जो भी करते हैं वह कम महत्वपूर्ण हो सकता है, प्रेषक लेख - डॉ. नेहा नेमा, असिस्टेंट प्रोफेसर आलाप कालेज गुना मप्र सम्बद्ध माखनलाल चतुर्वेदी राष्ट्रीय पत्रकारिता विश्वविद्यालय भोपाल मप्र

सलमान खान की 'भारत' से जुड़ा ये बड़ा स्तर

सलमान खान की 'भारत' की शूटिंग चल रही है जो अगले वर्ष ईद पर रिलीज होगी। इस फिल्म में कैटरिना कैफ लीड रोल में हैं। साथ में दिशा पटानी का भी महत्वपूर्ण रोल है। खान इस फिल्म में से लेकर तो ७० वर्ष दिखाने देंगे उनके अलग-अलग पढ़ावों



वायरल हो रही प्रभास की ये तस्वीर, दिखा क्लीन शेव Look

बाहुबली फेम एक्टर प्रभास की फिल्म साहो अगले साल रिलीज होगी. इन दिनों प्रभास की एक फोटो सोशल मीडिया पर वायरल हो रही है, जिसमें वे क्लीन शेव लुक में दिख रहे हैं. ये तस्वीर इटली की है. दरअसल, साहो के बाद प्रभास ने अगली फिल्म की शूटिंग शुरू कर दी है. ये एक रोमांटिक मूवी है. जिसे

राधा कृष्णा कुमार डायरेक्टर कर रहे हैं. इसमें प्रभास के अपोजिट पूजा हेगड़े नजर आएंगी. मूवी की शूटिंग इटली में शुरू हो चुकी है. इसी दौरान क्लिक की गई प्रभास की ये तस्वीर सामने आई है. जो कि उनके फैंस के बीच छाई हुई है. तस्वीर में प्रभास का नया लुक देखने को मिल रहा है. बात करें साहो की तो, ये प्रभास की

के जरिये भारत में होने वाली महत्वपूर्ण घटनाएं दिखाई जाएंगी। फिल्म के बारे में ताजा खबर यह मिली है कि वरुण धवन को भी इससे जोड़ लिया गया है। जब वरुण को यह फिल्म ऑफर की गई तो उन्होंने तुरंत स्वीकार ली। उनका रोल लंबा नहीं लेकिन महत्वपूर्ण जरूर होगा। सलमान और वरुण पर जल्दी ही सीन फिल्माए जाएंगे। वरुण तो फिल्म की शूटिंग करने के लिए आबू धाबी खाना भी हो गए हैं। वे सलमान की इस फिल्म का हिस्सा बनने पर खुश बताए जा रहे हैं। वरुण की हिट फिल्म 'जुड़वां २' में सलमान ने कैमियो किया था जो कि सलमान की १९९७ में रिलीज हिट फिल्म का सीक्वल था। शायद इसीलिए वरुण ने भारत में काम करना मंजूर किया है।



संजय कपूर बनने वाले हैं पापा करिश्मा कपूर के एक्स हसबैंड

करिश्मा कपूर और संजय कपूर के बीच चले लंबे विवाद के बारे में सभी जानते हैं। दोनों की शादी ठीक नहीं चली और आखिरकार तलाक पर ही खतम हुई। इसके बाद संजय ने प्रिया सचदेव के साथ शादी की खबर है कि संजय के घर नया मेहमान आने वाला है। प्रिया जल्दी ही बच्चे को जन्म देने वाली है। संभवतः

दिसम्बर में वे मां बन जाएंगे। संजय की यह तीसरी शादी है। वहीं प्रिया की यह दूसरी शादी है। प्रिया की पहली शादी से एक बेटी है। दूसरी ओर संजय को दूसरी शादी से दो बच्चे (एक बेटा, एक बेटी) हैं। दोनों बच्चे करिश्मा के ही साथ रहते हैं। करिश्मा और संजय ने एक-दूसरे पर कई आरोप लगाए थे। करिश्मा ने बताया था कि संजय ने उन्हें किस तरह से परेशान किया था। २०१६ में दोनों के बीच तलाक हो गया था। संजय कपूर बड़े बिजनेसमैन हैं जबकि प्रिया मॉडल रह चुकी हैं।



हैं जबकि प्रिया मॉडल रह चुकी हैं।

आरोपी के खिलाफ सबूत नहीं जुटा पाई तनुश्री तो जीत मुश्किल : एडवोकेट आदित्य प्रताप

मुंबई. सेक्युअल हॅरेसमेंट के मामले में आरोपी को जजमेंट से कहा है कि इन्हें देवी गुनहगर साबित करना मुश्किल होता है। सारे चरमदीय गवाह अगर आरोपी के पक्ष में हैं तो विक्रम के लिए आरोप साबित करना बहुत मुश्किल हो जाता है। बॉम्बे हाई कोर्ट के एडवोकेट आदित्य प्रताप ने इस मामले के सभी पहलू बताए। आदित्य वही एडवोकेट हैं, जिनके चलते मुंबई हाई कोर्ट ने मल्टीपलक्स में दर्शकों को अपना खाना लाने की छूट

दी थी। आदित्य ने बताया- सुप्रीम कोर्ट ने पहले भी अपने कई जजमेंट से कहा है कि इन्हें देवी होने से गवाहों की याददाश्त प्रभावित होती है। ऐसा ही एक जजमेंट सुप्रीम कोर्ट ने १९९४ में भी दिया था, जिसमें नेहा राज सिंह ने यूपी गवर्नमेंट के खिलाफ केस किया था। सुप्रीम कोर्ट ने अपने फैसले में कहा था इन्हें देवी होने से कहानी बदल गई है। तनुश्री का मामला तो दस साल पुराना है। ऐसे में चरमदीय गवाहों की याददाश्त निश्चित रूप से अफेक्ट हुई होगी।

रिक्शाचालक बनकर लिया करते थे टोह सीरियल रेपिस्ट ने १४ नहीं, १७ रेप किए थे

मुंबई: एमएचबी पुलिस ने एक ऐसे डकैत गिरोह का खुलासा किया है, जो दिन में रिक्शाचालक बनकर इलाके की रेकी करते और रात को वारदात को अंजाम दिया करते थे। गिरोह के सदस्यों के बदनमाश घरों के ताले काटकर या तोड़कर अंदर घुस जाया करते थे। पुलिस की गिरफ्त में तीन कुख्यात डकैत आए हैं, जिनके पास से घातक हथियार समेत इलेक्ट्रॉनिक सामान मिला है। पुलिस ने बताया कि इस गिरोह



के खिलाफ दर्जनों मामले दर्ज हैं। बोरीवली, मालाड, खार और (२७) को गिरफ्तार किया है। दोनों बांद्रा के शास्त्री नगर के रहने वाले हैं। ये लोग गश्ती दल को दहिशार से आईसी कालीनी इलाके में संदिग्ध हालत में घूमते हुए पुलिसकर्मियों को दिखाई दिए।

वीपी रोड पुलिस में शिकायत दर्ज होने की पुलिस ने पुष्टि की है। जोन-११ के डीसीपी संग्रामसिंह निशानदार ने बताया कि एमएचबी पुलिस ने मकसूद शेख (२३) और आजिम अली शक होने पर पुलिस दोनों को थाने लाई, जहां पूछताछ में उन्होंने डकैती डालने के लिए आने का गुनाह कबूल कर लिया। दोनों को स्थानीय अदालत ने पुलिस हिरासत में भेज दिया है।

नवी मुंबई : नाबालिग बच्चियों से बलात्कार के आरोप में गिरफ्तार किए गए सीरियल रेपिस्ट रेहान कुरेशी ने अभी तक की पूछताछ में कुल १७ बच्चियों से बलात्कार करने की बात स्वीकार कर ली है। २६ सितंबर को जब रेहान कुरेशी को मीरारोड से गिरफ्तार किया गया था, तब उसके विरुद्ध नाबालिग बच्चियों से रेप व अश्लील हरकत करने के कुल १४ आरोप थे। अब यह आंकड़ा बढ़कर १७ हो गया है। जांच कर रही पुलिस ने रेहान कुरेशी को इस तरह की घुणित व काली करतूतों की संख्या के अभी और बढ़ने की संभावना जताई है। इसलिए रेहान कुरेशी

से पूछताछ कर रही पुलिस अब मुंबई महानगर क्षेत्र में पिछले तीन वर्षों के दौरान नाबालिग बच्चियों के साथ घटित रेप व अश्लील हरकतों की घटनाओं को खंगालने में जुट गई है। पुलिस बीते तीन वर्षों में नाबालिग बच्चियों के साथ किए गए दुष्कर्म, छेड़छाड़ व अपहरण की घटनाओं से रेहान

कुरेशी के कनेक्शन की संभावनाओं की तलाश की जा रही है। पुलिस



आजाद मैदान में हजारों पेंशनधारियों का दूसरा दिन पेंशन के लिए जारी प्रदर्शन

मुंबई: पूर्व सरकारी कर्मचारी हजारों की संख्या में पेंशन की मांग को लेकर आजाद मैदान में आंदोलन कर रहे हैं। 'महाराष्ट्र राज्य जूनी पेंशन हक्क संगठन' के बैनर तले राष्ट्रीय पेंशन योजना की मांग को लेकर बुधवार को धरना लगातार दूसरे दिन जारी रहा। नई पेंशन योजना २००३ अटल बिहारी वाजपेयी सरकार ने पेश की थी, जो नवंबर २००५ में राष्ट्रीय स्तर पर लागू की गई। इस योजना के अनुसार, १ नवंबर २००५ के बाद से जिन कर्मचारियों की नौकरियां लगी, उनकी पेंशन बंद कर दी गई। २००९ में उस पेंशन स्कीम में परिवर्तन किए गए, लेकिन महाराष्ट्र सरकार ने उत्तर प्रदेश, उत्तराखंड और राजस्थान जैसे राज्यों के विपरीत उसका पालन नहीं किया। संगठन के अध्यक्ष वितेश खांडेकर ने कहा, 'पुरानी पेंशन योजना में सरकारी कर्मचारियों की मृत्यु के बाद उसकी पेंशन परिवार को मिलती रहती थी। नई योजना लागू होने के बाद से कर्मचारियों के परिवारों को निर्धारित रकम नहीं दी जाती, जिसके कारण वह बदहाल जीवन बिताने को मजबूर हैं।' उन्होंने कहा कि



२००५ से बंद हुई पेंशन को सभी सरकारी कर्मचारियों के लिए दोबारा शुरू किया जाना चाहिए। संगठन के सदस्य आशुतोष चौधरी ने सातारा का एक मामला बताया, जहां पिछले साल

सेवानिवृत्त सरकारी कर्मचारी को पेंशन के रूप में केवल १ हजार ८० रुपये दिए गए। पुरानी योजना के अनुसार, उन्हें १५ हजार रुपये मिल सकते थे। उन्होंने कहा, 'नई पेंशन योजना जोर

देती है कि हम शेर बाजार में अपनी पेंशन का लगभग ८० प्रतिशत निवेश करते हैं। यदि संसेक्स बढ़ता है, तो हमारे रिटर्न अधिक होंगे और यदि शेर बाजार में गिरावट होगी, तो हमें कुछ भी नहीं मिलेगा। यही हमारी वर्तमान स्थिति है।' आंदोलन के सफल होने की संभावना के बारे में आशुतोष ने कहा, 'समस्या १३ साल पुरानी है और हम संवैधानिक तौर से पिछले ३ वर्षों से इसके खिलाफ लड़ रहे हैं। हम तब तक लड़ते रहेंगे, जब तक हमें हमारा हक मिल नहीं जाता।'

जिउतिया की पूजा में हादसा, ३ की मौत

मुंबई: विले पार्ले (पूर्व) के दीक्षित रोड पर जिउतिया (जीवित्युत्रिका) की पूजा कर रही दो महिलाओं और एक बच्ची की मंगलवार शाम कुएं (बावड़ी) में गिरने से की मौत हो गई। शाम को करीब १०० महिलाएं पूजा करने के लिए इस बावड़ी पर जमा हुई थीं। कुएं के चारों ओर बना स्लैब शाम ६:३० बजे अचानक पानी में समा गया।

कुएं का व्यास करीब २० फुट था। उसके अधिकांश हिस्से को स्लैब बनाकर ढंक दिया गया था। केवल पानी निकालने के लिए २-३ फुट जगह छोड़ी गई थी। पूरा स्लैब एकाएक ढह गया। लोगों ने दो महिलाओं को बचाया। पंप के सहारे कुएं का सारा पानी फायर ब्रिगेड ने निकाला। कूपर अस्पताल से मिली जानकारी के अनुसार, गंभीर रूप से घायल माधुरी पांडेय (४४) की हालत नाजुक बनी हुई है। उनका इलाज आईसीयू में चल रहा है। विले पार्ले में स्लैब धंसने से कुएं में गिरी महिलाएं बंगले में है कुआं: जिउतिया के अवसर पर मंगलवार को मुंबई में लाखों महिलाओं ने भीर में पानी पीकर व्रत शुरू किया। परंपरा के अनुसार, शाम को पूजा के लिए वे पानी के किनारे इकट्ठा होकर पूजा के बाद अगले दिन सुबह ही पानी पीती हैं। इसी पूजा के लिए ये महिलाएं राजेश रुइया के बंगला परिसर में स्थित कुएं पर इकट्ठा हुई थीं।

मेघालय में जारी मिशन जैकफ्रूट का दस्तावेज

शिलांग, मेघालय के मुख्यमंत्री कोनराड के संगमा ने कटहल किसानों को को आर्थिक रूप से लाभ पहुंचाने और फल के मूल्य संवर्धन में सुधार करने के उद्देश्य से सोमवार को 'मिशन जैकफ्रूट' का दस्तावेज जारी किया। 'मिशन जैकफ्रूट' एक पंचवर्षीय मिशन है। इसका मकसद ६०,५८० से अधिक किसानों के लिए रोजगार के अवसरों को पैदा करना है।

मुख्यमंत्री ने योजना के शुभारंभ समारोह में कहा कि कटहल हमारे राज्य में प्रचुर मात्रा में सहजता से उपलब्ध है। हम लोगों के पास न्यूनतम लागत और मेहनत से इसे उच्च मूल्य वाले उत्पाद बनाने के अवसर हैं। इस योजना पर सरकार पांच वर्ष में लगभग ६७.०८ करोड़ खर्च करेगी। इसमें से ४०.०७ करोड़ रुपये केंद्र सरकार देगी। बाकि राशि की व्यवस्था राज्य सरकार करेगी।

सिर्फ आरक्षण से कल्याण नहीं होगा: सुमित्रा

रांची: लोकसभा स्पेकर सुमित्रा महाजन ने आरक्षण पर सवाल उठाए हैं। रांची में एक कार्यक्रम में उन्होंने कहा कि बाबा साहेब आंबेडकर ने महज १० साल आरक्षण की जरूरत बताई थी। उनकी कल्पना थी कि इस दौरान सभी बराबरी पर आ जाएंगे, लेकिन ऐसा नहीं हुआ। आज भी संसद हर १० साल पर आरक्षण को बढ़ा देती है। उन्होंने कहा कि सिर्फ आरक्षण के जरिए लोगों का उत्थान नहीं हो सकता,

न ही देश के आर्थिक-सामाजिक ढांचे को बदला जा सकता है। उन्होंने सवाल किया कि...मुझे आरक्षण मिला, मैं कुछ बन गया, लेकिन मैंने समाज को कितना बांटा है। क्या आरक्षण की यही कल्पना थी। माना जा रहा है कि सुमित्रा के इस बयान से भाजपा की मुश्किलें बढ़ सकती हैं। आरजेडी नेता तेजस्वी यादव ने कहा कि संवैधानिक पद पर बैठे किसी व्यक्ति को जानबूझकर देश को गुमराह नहीं करना चाहिए।

नवलखा की रिहाई को महाराष्ट्र की चुनौती

नई दिल्ली : कोरेगांव-भीमा मामले में गिरफ्तार किए गए सामाजिक कार्यकर्ता गौतम नवलखा की नजरबंदी खत्म करने के दिल्ली उच्च न्यायालय के आदेश को महाराष्ट्र सरकार ने सर्वोच्च न्यायालय में चुनौती दी है। महाराष्ट्र सरकार के अधिवक्ता निशांत कातनेश्वर ने बताया कि बुधवार को शीर्ष अदालत की रजिस्ट्री में याचिका दायर की गई। इसमें कहा गया है कि नवलखा को नजरबंदी से मुक्त करते हुए आईपीसी की गलत व्याख्या की गई है। नवलखा को सोमवार को राहत मिली थी। उच्च न्यायालय ने निचली अदालत के ट्रांजिट रिमांड के आदेश को भी रद्द कर दिया था।

किसान आंदोलन खत्म केंद्र ने दी सौगात

नई दिल्ली: दिल्ली-यूपी सीमा पर किसानों और पुलिस के बीच मंगलवार को दिनभर घमासान के बाद आधी रात को जब लगा कि यह मुद्दा और गरमाने वाला है, तभी दिल्ली से आए संदेश ने महज २० मिनट के अंदर हालात बदल दिए। अचानक पुलिस बैरिकेड हटने लगे। किसानों को दिल्ली में प्रवेश दे दिया गया। बाद में किसानों ने अपना आंदोलन खत्म करने का ऐलान कर दिया। केंद्र सरकार को उम्मीद थी कि किसानों की ज्यादातर मांगें स्वीकार करने का भरोसा देने के बाद वे मान जाएंगे, लेकिन ऐसा नहीं हुआ। विपक्षी नेताओं के भी बुधवार को धरने में पहुंचने के ऐलान से हालात बिगड़ने की आशंका गहरी, तो गृह मंत्री राजनाथ सिंह ने किसान नेता राकेश टिकैत से बात की। किसान आंदोलन और आगामी विधानसभा चुनाव से पहले केंद्र ने बुधवार को रबी की फसलों गेहूं, चना और सरसों का न्यूनतम समर्थन मूल्य (एमएसपी) बढ़ाने का ऐलान कर दिया। कृषि मंत्री का दावा है कि इससे किसानों की आय में ६० हजार करोड़ रुपये से ज्यादा का इजाफा होगा।

उन्हीं पेड़ों पर आरी चलाई जाए, जिनकी अनुमति है: कोर्ट

मुंबई: मुंबई उच्च न्यायालय ने बुधवार को मुंबई मेट्रो रेल निगम लिमिटेड (एमएमआरसीएल) को एक हलफनामा दायर करने का निर्देश दिया है, जिसमें बताया जाए कि वह उपनगरीय आरे कॉलोनी में सिर्फ उन्हीं पेड़ों को काटेगी, जिन्हें काटने की उसे इजाजत मिली है। कार्यवाहक मुख्य न्यायाधीश एनएच पाटील और न्यायमूर्ति जीएस कुलकर्णी की खंडपीठ आम आदमी पार्टी के नेता प्रीति मेनन और रूबेन मैस्करेन्हास की याचिका पर सुनवाई कर रही थी।

मुंबई विवि की ३१ परीक्षाएं

मुंबई : मुंबई विश्वविद्यालय में शीतकालीन सत्र (दूसरे सत्र) की परीक्षाएं गुरुवार से शुरू हो रही हैं। प्रथम चरण में ४ अक्टूबर से ३१ परीक्षाएं ली जाएंगी। इस परीक्षा के लिए विश्वविद्यालय की तरफ से तैयारियां पूरी कर ली गई हैं। जिन कॉलेजों में परीक्षा केंद्र हैं, उन्हें नियमों के तहत परीक्षा के आयोजन को लेकर सूचित कर दिया गया है और जरूरी सामग्री पहुंचा दी गई है। परीक्षा पारदर्शी रहे और नकल रोकने के लिए परीक्षा केंद्र वाले कॉलेजों को विशेष हिदायत दी गई है। विश्वविद्यालय के मुताबिक, गुरुवार से जो परीक्षाएं शुरू हो रही हैं, उसमें ७ साइंस व टेक्नॉलॉजी, १७ कॉमर्स व मैनेजमेंट, ४ आर्ट के पाठ्यक्रमों की परीक्षाएं हैं। इनमें रिपीटर्स विद्यार्थी (पुनर्परीक्षार्थी) बैठ रहे हैं।

पहली बार लगेगी दिव्यांग की मुहर : इस परीक्षा से उत्तर पुस्तिकाओं में कुछ बदलाव किए गए हैं। इसके तहत दिव्यांग विद्यार्थियों की उत्तर पुस्तिकाओं पर पीडब्ल्यूडी की मुहर लगाई जाएगी। पहली बार विद्यार्थियों की उपस्थिति कंप्यूटरीकृत होगी।

मालवणी से आकर ताड़देव में करता था चोरी

मुंबई: ताड़देव पुलिस ने २२ वर्षीय एक युवक को गिरफ्तार किया है। यह युवक पार्किंग में रखी कार के शीशे तोड़कर उसके स्टीरियो साउंड चुराता था। पुलिस के अनुसार, आरोपी युवक मालवणी का रहने वाला है और वह वारदात को अंजाम देने के लिए मालवणी में ताड़देव इलाके में घूमता रहता था। घटना की जांच ताड़देव पुलिस कर रही है।

शव लेने से परिजन ने किया इनकार

मुंबई: जोन-३ पुलिस के तहत एन.एम जोशी मार्ग पुलिस के तहत २२ वर्षीय एक युवक की ऑर्थर रोड जेल में संदिग्ध स्थिति में हुई मौत का मामले सामने आया है। मृतक की शिनाख्त फिरोज के तौर पर हुई है, जो धारावी का रहने वाला है। फिरोज के परिजन के अनुसार, उसकी मौत पुलिसकर्मियों द्वारा जेल में मारे-पीटे जाने की वजह से हुई है। १८ सितंबर को एन.एम जोशी पुलिस ने मारपीट करने के मामले में फिरोज को गिरफ्तार किया था। २४ सितंबर को जेल में उसकी मौत हो गई। पुलिस ने परिजन को २९ सितंबर को उसकी मौत के बारे में बताया। परिजन ने जांच की मांग की और शव लेने से मना कर दिया।

उद्धव अयोध्या जाएंगे

मुंबई : दशहरे के बाद शिवसेना पार्टी प्रमुख उद्धव ठाकरे अयोध्या जाएंगे और वहां रामलला की पूजा करने के बाद एक सभा को संबोधित करेंगे। यह जानकारी राम जन्मभूमि मंदिर न्यास के अध्यक्ष जन्मेजयशराज महाराज ने दी। उन्होंने बुधवार को शिवसेना भवन में उद्धव ठाकरे से मुलाकात की। इस बैठक में उद्धव ठाकरे के अयोध्या दौरे को लेकर विस्तार से चर्चा हुई। मुलाकात के बाद शिवसेना सांसद संजय राऊत ने कहा कि हम तो तैयारी में लगे हैं, उद्धव ठाकरे शिवसेना की परंपरागत दशहरा रैली में अयोध्या जाने की तारीख का ऐलान करेंगे।

राशन अधिकारी गिरफ्तार

नवी मुंबई: ३० हजार रुपये की रिश्त लेते सहायक राशन वितरण अधिकारी विनोद तुकाराम लाडे को एसीबी नवी मुंबई के दस्ते ने रंगे हाथों गिरफ्तार कर लिया। यह गिरफ्तारी बुधवार को की गई। विनोद लाडे रिश्त की यह धनराशि अपने एक निजी साथी गोविंद गांगा बाविया के माध्यम से ले रहा था। एसीबी अधिकारी ने बताया कि रेशनग दुकान पर कार्रवाई न करने के बदले सहायक राशन वितरण अधिकारी विनोद लाडे ने २९ सितंबर को शिकायतकर्ता से ३०,००० रुपये रिश्त मांगी थी।

रेलवे स्टंट: मौत टली लेकिन कार्रवाई होगी

मुंबई: मध्य रेलवे पर एक लोकल ट्रेन में फुटबोर्ड पर यात्रा कर रही स्टंटबाजी करने वाली लड़की का विडियो वायरल हो गया था। यह घटना कल्याण की ओर जाने वाली स्लो ट्रेन में घाटकोपर-विक्रोली के बीच सोमवार दोपहर में घटी थी।

विडियो में दिखाई दिया कि स्टंट के दौरान सामने से आ रही ट्रेन को हाथ दिखाने के चक्कर में लड़की ट्रेन से गिरने ही वाली थी कि उसी एक सहायत्री ने पकड़ लिया। इस तरह से उसकी जान बच गई। इस घटना में लड़की के हाथ पर कुछ चोटें आई थीं। अब रेलवे ने लड़की के खिलाफ रेलवे ऐक्ट १५६ के तहत मामला दर्ज किया है। इसमें लड़की के खिलाफ स्टंटबाजी और गाड़ी के पायदान पर यात्रा करने का मामला बनता है।

किसानों के बिजली उपयोग का ऑडिट कराएगी सरकार

मुंबई : राज्य के ऊर्जा मंत्री चंद्रशेखर बावनकुले चाहते हैं कि ४५ लाख किसानों के बिजली उपयोग का ऑडिट किया जाएगा। उन्होंने कहा कि किसान बिजली का डटकर उपयोग करते हैं, लेकिन ऐसे किसानों की तादाद ज्यादा है, जो बिजली बिल का भुगतान नहीं करते। राज्य के किसानों पर ३२,००० करोड़ रुपये का बिजली बिल बकाया है। किसानों पर बिजली बिल की मूल रकम करीब २०,००० करोड़ रुपये है, जबकि १२,००० करोड़ रुपये दंड व ब्याज की रकम है। बावनकुले के अनुसार किसान पहले बिजली की मूल रकम चुकाएं, फिर दंड व ब्याज की रकम के बारे में सोचा जाएगा। किसानों को सस्ती दर पर बिजली दी जाती है, फिर भी बिजली बिलों का भुगतान नहीं होता तो भविष्य में बिजली आपूर्ति बनाए रखना कठिन होगा। हालांकि, ऊर्जा मंत्री ने किसानों से बिजली बिल की वसूली में सख्ती नहीं बरतने तथा उनके बिजली कनेक्शन नहीं काटने का वादा किया है।

पटरी पर सफर होगा आसमान

मुंबई: अगले साल महाराष्ट्र में विधानसभा चुनाव सहित लोकसभा चुनाव होने वाले हैं। चुनावी वर्ष में जाने का मतलब है योजनाओं का पिटाया खुलना या लंबित परियोजनाओं को हरी झंडी मिलना। बहरहाल, मुंबई रेलवे के भविष्य को लेकर लगातार बैठकें हो रही हैं। गुरुवार को मुंबई रेल विकास कॉर्पोरेशन (एमआरवीसी) के अधिकारी राज्य सरकार के पास मुंबई अर्बन ट्रांसपोर्ट प्रोजेक्ट (एमयूटीपी) ३-ए को अनुमति देने का प्रस्ताव लेकर जाने वाले हैं। मंत्रालय से जुड़े सूत्रों के अनुसार, ५४,७७७ करोड़ के एमयूटीपी ३ए को एक सप्ताह के अंदर राज्य सरकार की अनुमति मिल जाएगी। हार्बर को मिलेगी 'संजीवनी': एमयूटीपी ३ए में खासतौर से हार्बर लाइन की परेशानी मिटाने के लिए २ परियोजनाएं हैं। सीएसएमटी-पनवेल फास्ट कॉरिडोर और विरार-पनवेल उपनगरीय कॉरिडोर, इन दोनों परियोजनाओं को एमयूटीपी-३ की बजाय



हो रही है। जब ये दोनों परियोजनाएं एमयूटीपी ३ में थीं, तब राज्य सरकार सहित बोर्ड की भी मंजूरी मिल चुकी थी। अब परियोजना को नई श्रेणी में परिभाषित करने के बाद सभी प्रक्रियाएं दोबारा करनी होंगी। पिछले एक महीने में रेलमंत्री ३-४ बार मुंबई का दौरा कर चुके हैं। इस दौरान अधिकारियों के साथ हुई बैठक में हर बार एमयूटीपी-३ए का जिक्र किया। मुंबई के लिए यह बहुत जरूरी प्रोजेक्ट है। हाल ही में हुई एक ओर बैठक के दौरान एमयूटीपी-३ए पर भी गहन चर्चा हुई। ५४,७७७ करोड़ रुपये के एमयूटीपी-३ए परियोजना की पूरी करने की डेडलाइन

एमयूटीपी -३ए में डाल दिया गया था, जिसकी वजह से परेशानी

२०२२-२३ रखी गई है। इसमें से २७,३८८ करोड़ रुपये राज्य

सरकार को देने

हैं। इस

परियोजना से

विरार, पनवेल, बांद्रा,

कल्याण और बोरीवली क्षेत्र में

भीड़ कम होगी।

मुंबई व उपनगरीय

स्टेशनों पर सुधार होगा।

एमआरवीसी के अनुसार, एक

बार राज्य सरकार की अनुमति

मिलने के बाद बोर्ड से अप्रुव

मिलने में ज्यादा वक्त नहीं

लगना चाहिए। रेलवे

अधिकारियों के अनुसार, एमयूटीपी ३ए के लिए स्टेशन

डिजाइन से लेकर लाइन का

सर्वे सहित सभी चीजों का

ब्यू प्रिंट तैयार है। रेलवे का

कहना है कि वह कभी भी

टेंडर निकालने की स्थिति में

है। बोर्ड की मंजूरी के बाद आर्थिक

मामलों के लिए केंद्रीय समिति

की मंजूरी मिलेगी। एक बार मंजूरी

मिलने के बाद भी ६-८ महीने

अन्य औपचारिकताओं में लग

जाते हैं।

मायावती ने दिया कांग्रेस को झटका

लखनऊ/नई दिल्ली:

कांग्रेस-७ बसपा का समझौता नहीं

छत्तीसगढ़ के बाद बसपा प्रमुख

मायावती ने राजस्थान और

मध्य प्रदेश समेत भविष्य

में कांग्रेस के साथ कहीं भी

गठबंधन से साफ इनकार

किया। माया की यह तलखी

२०१९ में विपक्षी

महागठबंधन के लिए भी

बड़ा झटका है। घटनाक्रम

की शुरुआत कांग्रेस नेता

दिग्विजय सिंह के एक टीवी

चैनल को इंटरव्यू से हुई। उन्होंने

छत्तीसगढ़ में बसपा-कांग्रेस में

गठबंधन न होने की वजह मायावती

पर सीबीआई का दबाव होना

बताया।

इस पर बिफरी माया ने कांग्रेस

पर बसपा को बर्बाद करने की

साजिश का आरोप लगाया। माया

ने कहा कि कांग्रेस के राष्ट्रीय

अध्यक्ष राहुल गांधी और संरक्षक

सोनिया गांधी तो दिल् से गठबंधन

चाहते हैं, लेकिन एमपी के पूर्व

मुख्यमंत्री दिग्विजय सिंह जैसे

कुछ और स्वार्थी नेता हैं जो

सीबीआई और ईडी जैसे एजेंसियों

से डरकर किसी भी कीमत पर

कांग्रेस-७ बसपा का समझौता नहीं

होने देना चाहते। समाजवादी पार्टी



प्रमुख अखिलेश यादव ने भी

माया का साथ दिया और कहा

कि बसपा किसी डर से फ़ैसला

नहीं लेती है। मामला रफा-दफा

करने के लिए कांग्रेस के रणदीप

सुरजेवाला ने कहा कि बसपा

प्रमुख को राहुल और सोनिया

पर यकीन है, तो बाकी पंच

सुलझा लिए जाएंगे। दिग्विजय

ने भी सफाई दी कि उनकी मंशा

मायावती को आहत करने की

नहीं थी। कांग्रेस में दिग्विजय

जैसे कुछ स्वार्थी नेता हैं, जो

सीबीआई और ईडी के डर से

कांग्रेस-बसपा में समझौता नहीं

होने देना चाहते। ...दिग्विजय

कांग्रेस में भाजपा के एजेंट हैं।

अस्पताल से कुछ लेना-देना

नहीं है। यह डीएमईआर के

तहत संचालित होती है। अस्पताल

में केवल समिति की बैठक

होती थी।

जे.जे. से छिना ऑर्गन ट्रांसप्लांट की अनुमति देने का अधिकार

मुंबई: राज्य सरकार के सबसे बड़े जे.जे. अस्पताल में किडनी रैकेट का पर्दाफाश होने के बाद 'डायरेक्ट ऑफ मेडिकल एजुवेशन ऐंड रिसर्च' (डीएमईआर) ने वहां की ऑर्थराइजेशन समिति को अस्थायी रूप से सस्पेंड कर दिया है। अब लाइव ऑर्गन ट्रांसप्लांट के अनुरोध के लिए संबंधित लोगों को डीएमईआर जाना होगा। जांच जारी रहते तक ट्रांसप्लांट संबंधित फ़ैसला डीएमईआर खुद करेगा। डीएमईआर के निदेशक डॉ. प्रवीण शिंगारे ने कहा कि बुधवार को इस बारे में एक बैठक की गई, जिसके बाद जे.जे. में काम करने वाली 'ऑर्थराइजेशन कमिटी' के काम पर जांच तक रोक लगा दी गई है। जांच जारी रहने तक ऑर्गन डोनेशन संबंधित

सत्यापन के लिए मरीजों के परिजनों को डीएमईआर आना होगा। इसके लिए ६ लोगों की एक समिति बनाई जा रही है, जिसमें डीएमईआर के सदस्य, डायरेक्ट ऑफ हेल्थ सर्विसेज के सदस्य सहित दो डॉक्टर और दो सोशल वर्कर रहेंगे। समिति के मुखिया डीएमईआर के निदेशक प्रवीण शिंगारे खुद रहेंगे। शिंगारे ने कहा कि जे.जे. में ऑर्थराइजेशन समिति के सभी सदस्यों की जांच होगी। ऐसे में जब तक इसके सदस्यों को प्रशासन से क्लीनचिट नहीं मिल जाती, तब तक डीएमईआर उसकी जिम्मेदारियां निभाएगी। डीएमईआर से जुड़े एक वरिष्ठ अधिकारी ने कहा कि अक्टूबर २०१७ तक ऑर्थराइजेशन कमिटी डीएमईआर में ही थी।

डीएमईआर ने अस्पताल से कई बार इस समिति को जे.जे. में काम करने के लिए स्थान मुहैया कराने के लिए कहा गया था, लेकिन अस्पताल ने स्थान नहीं

दिया। बाद में अस्पताल के डीन की बदली के बाद इसकी अनुमति डीएमईआर को मिल गई। जे.जे. अस्पताल के डीन डॉ. मुकुंद तायडे ने कहा कि समिति का

अस्पताल से कुछ लेना-देना नहीं है। यह डीएमईआर के तहत संचालित होती है। अस्पताल में केवल समिति की बैठक होती थी।

पिछले ५ वर्षों में मुंबई भर में डेंगू मामलों में ९८% की वृद्धि: आरटीआई डेटा

आसिफ खान

मुंबई : प्रजा फाउंडेशन द्वारा

एकत्र किए गए आरटीआई

आंकड़ों से पता चला है कि

पिछले पांच वर्षों में डेंगू की

घटना में ९८ प्रतिशत की वृद्धि

हुई है। वृद्धि के बावजूद, अंधेरी

पश्चिम, घाटकोपर पूर्व और

चेम्बरू जैसे क्षेत्रों ने इस साल

डेंगू के एक मामले की सूचना

नहीं दी है। सार्वजनिक

अस्पतालों से प्राप्त उत्तर

के मुताबिक वर्ष २०१३-

१४ में कुल ७,२६१

मामले दर्ज किए गए, वर्ष

२०१७-१८ में कुल

१४,३४५ मामले सामने आए।

बुहमुंबई नगर निगम ने रिपोर्ट

पर टिप्पणी करने से इनकार

कर दिया क्योंकि वे प्रजा

फाउंडेशन द्वारा प्राप्त आंकड़ों

के बारे में निश्चित नहीं हैं।

कार्यकारी स्वास्थ्य अधिकारी डॉ

पद्मजा केस्कर ने कहा, 'हमने

उनके द्वारा प्राप्त आंकड़ों को

नहीं देखा है। डेटा का दोहराव

भी हो सकता है। हम हर मानसून

के मौसम में समय पर सावधानी

पूर्वक उपाय कर रहे हैं।' रिपोर्ट के

के हिस्सों (आर / सेंट्रल वार्ड)

) १०९ मामले।

अंधेरी पश्चिम, जुहू और

विले पार्ले समेत के / डब्ल्यू

जैसे वार्डों में, पिछले दो वर्षों में

कोई डेंगू के मामलों की

सूचना नहीं मिली है।

प्रजा फाउंडेशन के

कार्यक्रम निदेशक मिलिंद

म्हस्के ने कहा, 'के / ईस्ट

वार्ड में, पिछले साल से डेंगू

मामले की संख्या कम हो गई

थी, लेकिन गिनती अभी भी

शहर भर में सबसे ज्यादा

बनी हुई है।

'आरटीआई दाखिल करने

के अलावा, हर साल प्रजा

फाउंडेशन विभिन्न स्वास्थ्य मुद्दों

पर नागरिकों के दृष्टिकोण को

शामिल करने के लिए हंसा रिसर्च

के साथ घरेलू सर्वेक्षण भी

आयोजित करता है। नमूना सेट

में शहर भर में लगभग

२०,००० परिवार शामिल हैं।

अब रुटीन नहीं...

(पृष्ठ १ का शेष...)

के लिए सूचीबद्ध कराना चाहते थे।

जस्टिस गोगोई ने जनहित याचिकाओं और अदालत

को मिले पत्रों के आधार पर याचिकाओं को अपने

पास रखने का फ़ैसला किया है। उनकी अध्यक्षता

वाली पीठ सामाजिक न्याय, चुनाव, कंपनी कानून,

दूरसंचार नियामक प्राधिकरण, सेबी और भारतीय

रिजर्व बैंक से संबंधित मामले भी सुनेगी। चीफ जस्टिस

गोगोई ने जब कहा कि तुरंत सुनवाई की गुहार न

लगाई जाए। उसके बाद भाजपा नेता अश्विनी उपाध्याय

सोने की चेन स्नैचिंग / मोबाइल / गहने छीनकर भागने वाले गिरोह का पर्दाफाश किया आरपीएफ पुणे विभाग ने

पुणे : शांति चोर अपने इलाके की रेलवे सिग्नल की तार काट कर सिग्नल बंद कर दे थे बंद सिग्नल देख ट्रेन रोकजाति थी और यात्रीयो का सामान चोरी कर शांति चोर फुर होजाते थे ऐसी ही एक गिरोह को आरपीएफ पुणे डिवीजन ने धर दबोचा

पिछले कुछ वर्षों से नामित वर्गों में चोरी का विषय के मामले में घटनाएँ हुई हैं। हालांकि अतीत में पर्याप्त निवारक उपायों को भी लिया गया था, लेकिन इस खतरे को प्रभावी ढंग से नियंत्रित नहीं किया जा सकता था। १३.१८.१८ ऐसी ही एक मामला दर्ज किया गया था जिसमें ट्रेन को पाल्शी स्टेशन (पुणे डिवीजन) में रेलवे सिग्नल कि तारों को काट कर ट्रेन को रोक दिया गया था। घटनास्थल से पता चला कि शांति चोर ने यात्रियों से चेन / मोबाइल / सोने के गहने छीन लिए थे इस घटना को अंजाम देने के लिए पत्थर व पलटिंग का सहारा ले के यात्रियों को चुप कराया गया था ताकि कोई भी यात्री शांति चोरों की पहचान ना कर सके

चूंकि परंपरागत तरीकों से प्रभावित वर्गों में बढ़ रहे ऐसे चोरी के मामले को रोकने में असफल रहा, ऐसे में पुलिस निरक्षक श्री संसार ने आधुनिक डिजिटल तरीकों का उपयोग कर के अपराधियों को पकड़ लिया, उन्होंने माना कि ये अपराधि मोबाइल फोन का उपयोग ऐसे प्रयासों से पहले और बाद में कनेक्टिविटी के रूप में कर सकते हैं, इसलिए उन्होंने विभिन्न जगहों से ऐसे अपराधियों के सभी विवरण एकत्र किए जिस से पता चलता है कि निम्नलिखित जगहों पर



३६ समान मामले पंजीकृत हैं सतारा (४); कुरुद्वदी (७); गुंतकल विभाग (७); हुबली (१); कोकन रेलवे (६); नांदेड़ / परभनी / लातूर (७); बीएसएल विभाग (४); और बी एस एल विभाग में चोरी करने का ढंग लगभग एक ही था संबंधित स्थानों के आरपीएफ / जीआरपी अधिकारियों से संपर्क करने के बाद और पुलिस इंस्पेक्टर / जीआरपी / नासिक की मदद से व्यक्तिगत रूप से संपर्क किया और साफ्टवेयर के लिए मुंबई अपराध शाखा का दौरा करने के बाद अपने पेण्ड्रीव पर लगभग १५ ऐसे मामलों से 'टॉवर डंप डेटा' एकत्र किया।

पुलिस दल द्वारा एकत्र किए गए विशाल डेटा से सामान्य मोबाइल नंबरों को विभाजित / फिल्टर किया गया नतीजतन ४ मोबाइल नंबरों

को मार्क किया गया और इन का सीडीआर निकला गया तो पता चला की ये मोबाइल ऊपर बताए गए अपराधों के स्थानों पर सक्रिय थे, जब इन मोबाइल नंबर की जानकारी आर पी एफ टीम ने निकाली तो शांति चोरों के नाम व पते प्राप्त हुए ! सभी शांति चोर अहमदनगर जिले में जामखेड तालुका के 'पारधी' समुदाय से थे और महाराष्ट्र के निवासी थे आगे की खुफिया जानकारी से पता चला कि मुख्य आरोपी नितिन सुरेश काले और उनके पिता सुरेश काले रेलवे अपराधों में इतिहास बना चुके हैं। उन्होंने आगे बताया था कि वे १०-१२ लड़कों के गिरोह चला रहे हैं और मोटर कार / मोटर साइकिल का उपयोग अपराधों में कर रहे हैं। उनमें से कुछ नामांकित अपराधी थे २ ट्रेनों

के बारे में जानकारी इकट्ठा की ! सभीशांति चोर कारों से यात्रा करते थे और चोरी की वारदात वाली जगह से २ किलोमीटर दूर कार को पार्क किया करते थे 'कटर' के उपयोग से वे रेलवे सिग्नल की तारों को काटते थे। ट्रेनों का समय वे मोबाइल ऐप्स से प्राप्त करते थे और साथ ही उन्होंने इंटरनेट का उपयोग करके रोड मैप का इस्तेमाल किया था। किसी भी खतरे को दूर करने के लिए मोबाइल फोन का इस्तेमाल अपने आप में किया जाता था। यात्रियों को लूटने के बाद, शांति चोर अपने वाहनों में बैठ कर फरार होजाया करते थे जीआरपी नासिक और आरपीएफ सतारा की संयुक्त दल ने अहमदनगर जामखेड में छापे मारी की। छापे के परिणामस्वरूप स्वित्च कार संख्या एम एच -१६-ए-टी-६१२९ मोटर साइकिल पल्सर और ३

आरोपियों को गिरफ्तार किया गिरफ्तार आरोपियों के नाम १) रोहित गोखरारेभाट (कार के मालिक) २) विनोद सखाराम जाधव (मोटरसाइकिल के मालिक) ३) बाबू मोहन कास्वे

पूछताछ में पता चला सभी आरोपी जामखेड के निवासी थे। मुख्य आरोपी नितिन और उनके पिता सुरेश काले को गिरफ्तार कर मामले की जांच शुरू की गई और इन दोनों मुख्य आरोपी नितिन और उनके पिता सुरेश काले से मिली जानकारी के आधार पे बाकी सारे शांति चोरों को गिरफ्तार कर उन के पास से रेलवे सिग्नल का तार काटने का कटर बरामद किया गया गिरफ्तारी के बाद सभी शांति आरोपी ने अपराधों में अपनी भागीदारी स्वीकार कर ली और शेष आरोपी व्यक्तियों के नाम दिए।

इस पुरे मामले में आधुनिक टेक्नोलॉजी का इस्तेमाल कर अपराध के स्थान पर उपस्थित लोगों के मोबाइल का टॉवर डंप डेटा और सीडीआर निकाल के अपराधियों तक पोहचा गया इसे उपर्युक्त सफल प्रयासों से देखा जा सकता है, जिस की वजह से सारे अपराधी पुलिस हिरासत में थे। जीआरपी / नासिक ने सीआर नं. २७९/१८ यू / एस ३९५ आईपीसी के मामले में मामला दर्ज किया आगे की पूछताछ को जारी रखा जा रहा है इस सारे मामले को हल करने में आरपीएफ पुणे टीम के १) एस बी जगतप २) पंकज वी डेरे ३) विजय पाटिल जो की सतारा में पोस्टेड थे और विशेष रूप से टीम लीडर इंस्पेक्टर श्री अजय संसार। जिन्होंने बड़ी मेहनत से सारे अपराधीओ को गिरफ्तार किया।

वसई रेलवे स्टेशन पर सोने के दागिने चोरी करने वाले आरोपी गिरफ्तार!



वसई : मामला २९.०९.२०१८ के दिन ०५:४५ का है जब ठाणे से भावनगर जा रहे सोने के व्यापारी कुंदन पुखराज वैष्णव को कुछ अज्ञात लोगों ने प्लेटफॉर्म नंबर ६ पर खड़ी रेल गाड़ी भावनगर कार्कीनाडा एक्सप्रेस के डब्बे के दरवाजे पे घात लगा कर हाथ से सोने के ज़ेवर से भरा बैग लेकर भाग गए। फिर्दादी, कुंदन पुखराज वैष्णव दुवारा पुलिस को दी गई जानकारी के मुताबिक नंग नंग में ४४,७७,३,७८, रुपए की कीमत के सोने के दागिने थे जिसे चोर लेकर फरार हो गए इसकी शिकायत कुंदन पुखराज वैष्णव ने वसई रोड रेलवे पुलिस थाने में कराई, जिसका गुनाह क्रमांक २०८७/२०१८ कलम ३७९, ३५६, ३४ के तहत मामला दाखिल किया गया ! वसई रोड रेलवे पुलिस थाने के वरिष्ठ अधिकारी मा. पुलिस आयुक्त, लोह मार्ग, मुंबई श्री निकेत कौशिक, मा. पुलिस उपायुक्त, पश्चिम विभाग लोह मार्ग, मुंबई श्री पुरुषोत्तम कराड के मार्गदर्शन में एक पुलिस टीम तय्यार कि गई जिस में वरिष्ठ पुलिस निरीक्षक वसई रोड रेलवे पुलिस ठाणे के श्री विलास चौगुले, सहायक पुलिस निरीक्षक दर्शन पाटील व पुलिस हवलदार साबिर पटान, प्रकाश सालुंखे, चंद्रकांत जाधव, संजय निकम, इजाज़ शैख, सचिन



मोरे, सचिन घाग, अफरोज खान, सुदर्शन देशमुख, विकास शेलार, दत्तात्रे गोपाळे, शैलेश पवार, नीलिश देवरुखकर, नागेश चोधरी, प्रतिक मैहर, गणेश पूरी, लक्ष्मण हटकर, अशोक नरखदे, गणेश सानप, सरफराज़ शैख, का एक दल तैयार कर पुलिस मामले की तबतीशा में जुट गई !

पुलिस अधिकारियों ने सबसे पहले फिर्दादी कुंदन पुखराज वैष्णव के घर से लेकर रेलवे स्टेशन तक का सफर करने वाले दिन का सीसीटीवी फुटेज निकाला, और आरोपियों की तलाश में जुट गई! इसी दौरान पुलिस को मिली मुखबिर द्वारा गुप्त जानकारी की चोरी की वारदात में शामिल एक आरोपी जिसका नाम तौसीफ तौकीर खान उम्र २३ साल पापड़ी वसई जिला पालघर का रहने वाला है! आरोपी की जानकारी मिलते ही पुलिस दस्ता तुरंत हरकत में आया और तुरंत ट्रेप लगाकर आरोपी तौसीफ तौकीर खान को पापड़ी वसई जिला पालघर से गिरफ्तार

किया गया! आरोपी से पूछताछ की गई तो उसने अपने बाकी के दो साथियों का नाम बताया हरीश देवराज रावल उम्र ३५ साल विरार पश्चिम जिला पालघर का रहने वाला है वहीं से इसे गिरफ्तार किया गया दूसरा हुसैन इलयास सुबनिया उम्र ३२ साल नायगाव जिला पालघर मोहम्मद रफीक

यूसूफ शेख उम्र ३२ साल परेरा नगर नायगांव से ट्रेप लगाकर गिरफ्तार किया गया! कुल मिला के इस गुनाह में चार आरोपियों को गिरफ्तार किया गया! गिरफ्तार आरोपियों से कड़ी पूछताछ के बाद आरोपियों ने बताया चोरी किया हुआ माल हरीश देवराज रावल नामक आरोपी के जवेरी बाजार की दुकान में रखा गया है! मिली जानकारी के अनुसार चोरी हुए सोने के दागिने जिसकी कीमत ४४,७७,३,७८ रुपिए वजन १४६५.५ बरामद किया गया!

इस गुनाह में और तीन आरोपियों की तलाश जारी है इस गुनाह में कुल ७ आरोपियों ने १५ दिन तक फिर्दादी कुंदन पुखराज वैष्णव के ऊपर नजर जमाए हुए थे कि वह क्या कर रहा है कहा जा रहा है क्या सामान ले जा रहा है उसकी पूरी जानकारी इकट्ठा करके रखी थी इसके लिए रेलवे पुलिस ने इन आरोपियों के गुनाह में कलम ३९५, १२० (ब) बढ़ा दिए बाकी के ४ आरोपी की तलाश चल रही है!

पनवेल से पेण, जल्द चलेगी ट्रेन

मुंबई, मध्य रेलवे की हार्बर लाइन पर पनवेल के आगे कोकण रेलवे की ओर जब बढ़ते हैं, तो ऐसे कई स्टेशन हैं, जो मुंबई की चकाचौंध से कटे हुए हैं। अब जल्दी ही उन स्टेशनों पर रौनक आने वाली है। पनवेल-पेण सेक्शन

में विद्युतीकरण का काम लगभग पूरा हो चुका है और पहले इलेक्ट्रिक लोको डब्ल्यूसीएजी ने अपना परीक्षण सफलतापूर्वक पूरा कर लिया। रेलवे सुरक्षा आयुक्त (सेंट्रल सर्कल) के आयुक्त की मंजूरी के बाद इससे यात्रा समय बचाने

और कार्बन पदचिह्न अजित करने के लिए विद्युतीकरण किया जाएगा। पनवेल-पेण विद्युतीकृत खंड में २३ पुल सहित २,००० से अधिक ओएचई मास्ट, १०० से अधिक मल्टी ट्रेक पोर्टल और एक सुरंग है।

पशु तस्करी करने वाले ठाणे क्राईम ब्रांच विभाग १ की हिरासत में

ठाणे : ठाणे क्राईम ब्रांच विभाग १ को मुखबिर द्वारा खबर मिली कि कुछ अभियुक्त कलवा में अमित गाईन के पास पैंगोलिन की खाल और व्हेल



मछली की उलटी (एम्बरग्रीस) बिक्री करने आने वाले हैं। इस खबर के मुताबिक कलवा में अमित गाईन के पास ठाणे क्राईम ब्रांच विभाग १ ने ट्रेप लगाया और ३ अभियुक्तों को गिरफ्तार कर उनके पास से पैंगोलिन की खाल - ६ किलो और व्हेल मछली की उलटी (एम्बरग्रीस) १० किलो ९०० ग्राम - कीमत १००० रुपए - ३) टोयटा कॉलिस गाड़ी - कीमत १ लाख रुपए ४) मोबाइल फोन - कीमत ४,५००/- रुपए पकड़े गए अभियुक्तों के खिलाफ कलवा पुलिस थाने में गुनाह क्रमांक - ६१/२०१८, वन्य जीव संरक्षण अधिनियम १९७२ के तहत धारा - ९, ३९, ४८(अ)५१ तहत मुकदमा दर्ज किया गया है। सभी आरोपी ठाणे क्राईम ब्रांच विभाग १ की हिरासत में हैं।

सायबर पुलिस की खास टीम रख रही है वॉट्सऐप-फेसबुक ग्रुप पर नजर

मुंबई: त्योहारों के दौरान मुंबई निगरानी रखी जा रही है। पुलिस को कसरत ज्यादा बढ़ जाती है। पुलिस को चप्पे-चप्पे पर नजर रखनी होती है। इन दिनों तो सोशल मीडिया भी एक प्लेटफॉर्म

हो गया है, जिस पर निगाह बेहद जरूरी है। बता दें कि सोशल नेटवर्किंग साइट्स के गलत इस्तेमाल से सामाजिक सौहार्द बिगड़ने की संभावना बनी रहती है। त्योहारों की शान्तिपूर्वक संपन्न कराने और सभी समुदायों के बीच भाईचारा कायम रखने के लिए पुलिस सोशल नेटवर्किंग साइट्स पर बारीक नजर रख रही है। गौरतलब है कि गुरुवार से गणेशोत्सव शुरू हो रहा है। इस आयोजन को सफल बनाने के लिए मुंबई पुलिस भी जी-जान से जुटी है।



रहगी कड़ी निगाह सायबर सेल से मिली जानकारी के अनुसार, कुछ प्रमुख वॉट्सऐप और फेसबुक ग्रुप के अलावा इंस्टाग्राम और ट्विटर पर भी किया गया है, जो संदिग्ध संदेशों की जानकारी देगे। वायरल संदेशों का पता लगाकर संबंधित लोगों पर कार्रवाई की जाएगी। गणेशोत्सव के दौरान उमड़ने वाली भीड़ को देखते हुए असामाजिक तत्व भी काफी सक्रिय हो जाते हैं। लोगों को जागरूक करने के लिहाज से प्रशासन ने मुंबई में जगह-जगह बैनर-पोस्टर और होर्डिंग्स लगाए हैं। बता दें कि त्योहार की भीड़ में चोरी, छीना-झपटी, धक्का-मुक्की, महिलाओं से बदसलूकी की वारदातें सामने आती हैं।



मॉडल, कलाकार, हेल्पर की जरूरत है

CINE, T. V. ARTISTS AND WORKERS ASSOCIATION (REGD.)

अच्छे मियाँ

कार्ड भी बनाकर दिया जाएगा... कार्ड की कीमत २५००/-

(Regd. No. A.L.C. -17-10174 Under Trade Union Act, 1926 With Government of Maharashtra)

Heena Arcade, Shop No.16, S. V. Road, Jogeshwari (W), Mumbai-102

Tel. : 022-66989738 - 9220541108/ 08433238738

New Huma Caterers

Jogeshwari

★ We Have No Branch ★

Mohd. Salim

9820710325 / 9967865102
9867868339 / 26790046

: Address :

Shop No. 1, Old Ghaswala Stable, Next to Syndicate Bank, S.V. Road, Jogeshwari (W), Mumbai - 400 102.

Web: www.newhumacaterers.com
E-mail: newhumacaterers@gmail.com

TAUHEED KHAN
8879027789 / 7666779287

Taufeek Caterers

Moghlai, Chinese, Vegetarian Pulav Mutton, Biryani, Mutton Korma, Chicken Korma, Dalgosht, Akhmi Pulav, Khichda, Zam Zam Pulav, Tandoori Akkha Bakra, Halwa, Falooda & All Types Food Made on Order

Prem Nagar, Eidgah Maidan Road, Opp. Babu Ration Shop, Behind Lucky Hotel, Jogeshwari (E), Mumbai - 400 060.

VINANTI AUTO

EASY DOWNPAYMENT OFFER..!

Exchange Your Old Car With The New Car
Finance Available From Leading Multinational Bank Private Finance & Nationalize Bank
Insurance Renewal
ITD Advance Refund
Vehicle Attach
Home & Mortgage Loan
Buying & Selling Old Car All Things Under One Roof

NATIONAL BANK LOAN
HOUSING LOAN / MORTGAGE LOAN
PERSONAL LOAN / BUSINESS LOAN

Ola Uber Cab

Riyaz (Graphics Designer)

96198 36535
72085 31550

Shaikh Arts & Advertising

GRAPHICS DESIGNING Wedding Cards
Screen & Offset Printing Visiting Cards
Letter Head & Bill Book Scanning & Email
Flex & Vinyl Printing Computerized Typing
Passport Online हिन्दी मराठी عربي اردو Brochure Menu Cards

Authorized Agent All over India Railway Ticket Booking

E/29, Grace Plaza Shopping Center, Opp. Saabri Masjid, S.V. Road, Jogeshwari (W), Mumbai - 400 102. Email: Shaikhsaikh2011@gmail.com